அத ஏகவிம்ச பரிச்சேத: 
விமாநப்ரதிஷ்டாவிதி: 
அத விமாந ப்ரதிஷ்டாவிதி: உச்யதே- 
மஹாப்ரதிஷ்டாயாம்‌ இவ விமாநஸ்ய புரத: மண்டபம்‌,மத்யே 
சதுஹஸ்தமாயதம ஏகஹஸ்தோத்ஸேத மத்யவேதிகாயுத சதுர்பி: 
அஷ்டபி: வா குண்டை: யுதம்‌ கல்பயித்வா.தத்ர 





ப்ரதிஷ்டோபயுக்தாநி பாலிகாகடிகா சராவாஷ்டதாந்யகும்ப கலச 
கரக சாலிதண்டுல தில நவவஸ்த்ர நவரத்ந தோரண 
த்வஜாஷ்டமங்கல ஸ்நபநத்ரவ்ய ஸ்ருக்ஸ்ருவ ஸமித்தர்பகுஸும 
க்ருததீபஸ்தம்பாஸநாதீநி அற்யாநி ச த்ரவ்யாணி 
ஸம்பாத்ய.ஆசார்ய: யஜமாநாநுஜ்ஞயா மூர்திபை: ஸஹ 
கர்மாரம்பதிநாத்‌ பூர்வம்‌ த்வாதசாஹே, 
நவாஹே,ஸப்தாஹே,பஞ்சமேஹநி,த்ருதீயே அஹநி வா 
ப்ராஹ்மணாந்‌ ஆஹய, ஆசிஷ: வாசயித்வா,தக்ஷிணாம்‌ ச 
விதீர்ய தேப்ய: அநுஜ்ஞாம்‌ ப்ராப்ய,ம்ருத்ஸங்க்ரஹணார்தம்‌ 
ப்ராசிம்‌ உதீசிம்‌ வா திசம்‌ கத்வா. தத்ர பாலிகாதிஷு பாத்ரேஷு 
யதாபிமதம்‌ பூர்வவத்‌ அங்குராந்‌ அர்பயித்வா. 

சில்பிநா விமாநதிக்தேவதாநாம்‌ நயநேஷு உந்மீலிதேஷு தம்‌ ச 
வஸ்த்ராபரணாதீயை: தோஷயித்வா.தஸ்மிந்‌ நிர்கதே ஸதி 
ஸதநம்‌ மார்ஜநாலேபந பர்யக்நிகரண பஞ்சகவ்ய 
ப்ரோக்ஷணாதிபி: சோதயித்வா, புண்யாஹம்‌ 
வாசயித்வா.அப்லிங்கை: மந்த்ரை: கர்பக்ருஹம்‌ அந்த: பஹிச்ச 
ஸம்ப்ரோக்ஷ்ய.கோக்ருத தீபிகாலாகருப்ரமுக கந்தத்ரவ்ய தூப 
ஸாுதார்சூர்ணா தூர்வாக்ஷதை: ஸதநம்‌ ஸர்வத: 
ஸமலங்கீருத்ய.தத: அபராஹ்நஸமயே மாநாதீநாம்‌ ந்யூநாதிரேக 
தோஷசாந்த்யர்தம்‌ ப்ராஸாதாகீரே யதாவிதி சாந்திஹோமம்‌ 
க்ருத்வா. நமஸ்துப்யம்‌ பகவதே'' இதி உபஸ்தாய. 

ஸதர்பை: நவவஸ்த்ரை: மூலமந்த்ரேணே ப்ராஸாதாந்தர்கத 
ப்ரதிமா:ஆச்சாத்ய. உத்தரீயம்‌ சதத்வா. விஷ்ணு காயத்ர்யா 
,அர்க்யாதிபி:ஸம்பூஜ்ய.சாயாதிவாஸார்தம்‌ விமாநஸ்ய 
தத்கததேவ்தாநாம்‌ ஸ்வஸ்ய ச ரக்ஷாபந்தநம்‌ க்ருத்வா.விமாநம்‌ 
த்வாதசாக்ஷரேணே அப்யர்ச்ய. தஸ்யபுரத: சாயாதிவாஸார்தம்‌ 
வ்ர்ஹிதண்டுல திலை: ஸ்தண்டிலம்‌ க்ருத்வா.தஸ்மிந்‌ 

ஸ்வர்ணாதிலோஹ நிர்மிதம்‌ கடாஹம்‌, தாத்ருசீ ஜலத்ரோணீம்‌ 
வாஸம்ஸ்தாப்ய.கந்தோதகேந ஆபூர்ய.புண்ம ாஹம்வாசயித்வா. 





த்வாரதோரண கும்பாந்‌ ஸம்ஸ்தாப்ய. ஜலஸ்ய சோஷணாதி 
க்ருத்வா. க்ஷீரார்ணவம்‌ த்யாத்வா. தஸ்மிந்‌ ஆதாராதி பத்மாந்தம்‌ 
பீடம்‌ கல்பயித்வா. அஷ்டாவிம்சதி தர்பக்ருதகூர்சம்‌ 
மூலவித்யயா விமாநம்‌ ஆவாஹ்ய.அப்யர்ச்ய. ஆசார்ய: 





ஸஹாரகீரமம்‌ ஸ்மரந்‌.தஸ்மிந்‌ தும்‌ ப்ராக்சிரஸம்‌ 
சாயயித்வா.சக்ரமுத்ராம்‌ ப்ரதர்ச்ய.விமாநகததேவதாநாம்‌ அபி 
தீவாவிம்சதிதர்பக்ருதகூர்சத்வாரா ப்ருதக்‌ ப்ருதக்‌ ஸ்வஸ்வபுரத: 
பாஜநேஷு யதாவிதி சாயாதிவாஸரு க்ருத்வா.பூர்வஸ்தாபித 
ஜலத்ரோண்யா: யாம்யாயா திசி யதோக்த 
தாந்யக்ருதஸ்தண்டிலே ஸலக்ஷநம்‌ ஸகரகோபகும்பாஷ்டகம்‌ 





ஸம்ஸ்தாப்ய.பரிஸ்தீர்ய.புண்யாஹம்‌ வாசயித்வா.ப்ரோக்ஷ்ய. 





மத்யகும்பே ப்ரஹ்மாணம்‌,கரகே ஸுதர்சநம்‌,உபகும்பாஷ்டகே 
இந்த்ராதீந்‌ ச ஆவாஹ்ய. அப்யர்ச்ய. ப்ரத்யேகச: ஸர்வாங்கீணை: 





நவை: வாஸோபி விமாநம்‌ தத்கதப்ரதிமாச்ச 
ஆச்சாத்ய. ரக்ஷ£ஹண' இதிமந்த்ரேர ஸர்வத: ஸித்தார்தாந்‌ 
விகீர்ய.திக்பந்தநம்‌ க்ருத்வா.தீபாந்‌ உத்தீப்ய. சதஸ்ருஷு 
திக்ஷு, வேதாந்‌ உத்கோஷ்ய. த்வாரே ஸாுதர்சநம்‌ 
ஆவாஹ்யஅப்யர்ச்ய.சக்ரமுத்ராம்‌ ப்ரதர்ச்ய.ப்ராதக்ஷிண்யேந 
ஸதநாத்‌ நிஷ்க்ரம்ய. ஆசார்ய:ஸர்வாலங்காரயுத: மூர்தியை: 
வேதவித்பி: ப்ராஹ்மணை: ஸாகம்‌, பூர்வோக்தமண்டபே, 
யதாவிதி பூர்வவத்‌ வாஸ்துஹோமம்‌ க்ருத்வா. தத: மண்டபம்‌ 
மார்ஜநாலேபநாதிபி: ஸம்சோத்ய. விதாநஸ்தம்பவேஷ்டந 
முக்தாதாம ஸ்ரக்தர்பமாலா தோரண பலபுஷ்பபஹுதீபாகருதூப 
பதாகாநாரிகேல கதலீபி: அலங்க்ருத்ய.த்வாரதோரண 
தீவஜகும்பாந்‌ ஸம்ஸ்தாப்ய.யதாவிதி வஸ்த்ராத்ய:ஸயுக்தாந்‌ 
விதாய.தத: குரு: அந்த: ப்ரவிச்ய சாயாதிவாஸிதாந்‌ தேவாந்‌ 
விமாநம்‌ ச உத்வாஸ்ய. விமாநஸ்திதவஸ்த்ராதீநி அபநீய.தேஷு 
யதாவிதி பூர்வோக்தவர்த்மநா  நயநாநி உந்மீல்ய.தத: 
ஸப்ததசகலசை:கீருதாதித்ரவ்யயுதை: ஹரித்ரா சூர்ணைச்ச, 
விமாநஸ்ய திக்தேவதாநாம்‌ ச ப்ருதக்‌ ப்ருதக்‌ ததைவ 
ம்ருதாலேபநபூர்வகம்‌ ஸர்வம்‌ ஸ்நபநகலாபம்‌ ஸகூர்சே தர்பணே 

க்ருத்வா. புந: ஆவாஹ்ய.விமாநாதிகம்‌ நவை: வாஸோபி: 
ஆச்சாத்ய.ப்ரதிஷ்டாம்விதிவத்‌ மத்யவேதிகோபரி சய்யாம்‌ 
க்ருத்வா. தஸ்யாம்‌ கூர்சத்வாரேண்‌ விமாநதேவதா: 
ஆவாஹ்ய.சாயயித்வா,தத்ரவ்ரீஹ்யாதி தாந்ய 
கல்பிதஸ்தண்டிலோபரி,ஸ்வர்ணாதிலோஹஜம்‌ ம்ருண்மயம்‌ 
வா ஸஸூத்ரவேஷ்டநம்‌ ஸகரகோபகும்பாஷ்டகம்‌ மஹாகும்பம்‌ 
ஸ்ம்ஸ்தாப்ய. கந்தோதகை: ஆபூர்ய.தாந்‌ ஸரத்நலோஹ 





வஸ்தீரகூர்சபிப்பலதலாபிதாநாந்‌ க்ருத்வா. புண்யாஹம்‌ 
வாசயித்வா.த்வாரதோரணத்வஜகும்பேஷ- யதாக்ரமம்‌ 
தத்தத்தேவதா: ஆவாஹ்ய.அப்யர்ச்ய. மஹாகும்பே 





ஆதாராதிபத்மாந்தம்‌ பீடம்‌ ஸஙகல்ப்ய.தஸ்மிந்‌, 


'ஸஹஸ்ரசீர்ஷம்‌ புருஷம்‌ ஸஹஸ்ராக்ஷம்‌ ஸஹஸ்ரபம்‌. 
ஸஹஸ்ரகுந்தலோபேதம்‌ ஸஹஸ்ரமகுடாந்விதம்‌. 
ஸஹஸ்ராதித்யஸங்காசம்‌ ஸஹஸ்ரேந்துநிபாநநம்‌. 
ஸஹஸ்ரவாஹநை: யுக்தம்‌ ஸர்வ திங்நாஸிகாந்விதம்‌. 
சங்கசக்ரகதாபாணிம்‌ ஸர்வ ப்ரஹரணாந்விதம்‌. 
ப்ரஸாதரூபிணம்‌ தேவம்‌ த்யாத்வைவாவாஹயேத்‌ குரு:..”' 


இதி த்யாத்வா. ஓம்‌ நமோபகவதே விமாநாதிதைவதாய 
நாராயணாய ஆகச்சாகச்ச' இத்யாவாஹ்ய அப்யர்ச்ய.கரகே 
ஸுதர்சநம்‌ உபகும்பாஷ்டகே விஷ்ண்வாதிறூர்தீச்ச ஆவாஹ்ய 
அப்யர்ச்ய.விமாநம்‌ ச ததா த்யாத்வா. அப்யர்ச்ய.சதுர்விதம்‌ 
அந்நம்‌ நிவேத்ய.ப்ராஹ்மணாந்‌ போஜயித்வா.ஆசிஷ: 
வாசயித்வா. தேப்ய: அபி தக்ஷிணாம்‌ விதீர்ய.குண்டேஷு 
அக்நிம்‌ யதாவிதி உபஸமித்ய.புரஸ்தாத்தந்த்ரபூர்வகம்‌ 
மூர்திஹோமாதிகம்‌ க்ருத்வா. தாம ஹேமாதிநிர்மிதம்‌ ரத்நகசிதம்‌ 


தீயாத்வா. 





தத்ரஜிவமபி த்யாயேத்‌ வ்யாபகம்‌ ததுபாதிகம்‌. 
புத்திம்‌ ச பிண்டிகாம்‌ பாதாந்‌ அஹங்காரம்‌ ததைவ ௪. 
பாதெள பாத சிலா ஜங்கே கர்பகேஹ ததோதரம்‌. 





ஸ்தம்பாந்‌ பாஹ௫ந்‌ கடிம்‌ சாபி ததைவ கடி மேகலாம்‌. 
ஜிஹ்வாம்‌ வர்ணாம்‌ ததா நேத்ரம்‌ ப்ரதீபத்வாச்ச மேஹநம்‌. 

அபாந ஜலநிர்யாணம்‌ நாஸிகாம்‌ நாஸிகாம்‌ ததா. 
கவாக்ஷமகூஷி க்ரீவாம்‌ ச க்ரீவம்‌ ஸ்கந்தம்‌ கபோலகெள. 
சிரச்ச கலசம்‌ மாம்ஸம்‌ ப்ரலேபம்‌ ஸ்பர்சநம்‌ ஸுதாம்‌. 
அஸ்தீறி ச சிலாஸ்தத்ஸ்தா: ஸ்நாயும்‌ தாருசிகாதீவஜாந்‌. 
கேசரோமாணி கூர்சம்‌ சத்யாத்வா தாம புராக்ருதிம்‌. ” 


இதி விமாநம்‌ புருஷாக்ருதிம்‌ த்யாத்வா. ததநு ஜீவம்‌ 
தத்வஹோமம்‌ ப்ரணவாதி ஸ்வாஹாந்தம்‌ ப்ருதக்‌ 
அஷ்டோத்தரசதம்‌ அஷ்டாவிம்சதி: அஷ்டெள வா 
ஆஜ்யேநஹாுத்வா. ஸம்பாதாஜ்யம்‌ ஸங்கீருஹ்ய. 

விமாநஸ்ய தத்ததங்கேஷ- தத்தந்மந்த்ரைரேவ ஸம்ஸ்ப்ரு சேத்‌. 
ஓம்‌ மம்‌ நம: பராய ஸ்படிகாபாஸாய ஜீவதத்வாத்மநேஸ்வாஹா 


தாமநி 

ஓம்‌ பஃ4ம்‌ நம: பராய ஸிதவர்ணாய ப்ரக்ருத்யாத்மநே 
ஸ்வாஹா ',தாமறி(தத்ரைவ). ஓம்‌ பம்‌ நம: பராய 
ஸ்படிகாபாஸாயபுத்திதத்வாத்மநேஸ்வாஹா ',தாமநி(தத்ரைவ)). ' 
ஓம்‌ ப2ம்‌ நம: பராய பாடலவர்ணாய அஹங்காராத்மநே 





ஸ்வாஹா '',பிண்டிகாயாம்‌. ஓம்‌ பம்‌ நம: பராய ஸிதவர்ணாய 
மநஸ்தத்வாத்மநே ஸ்வாஹா ,பிண்டிகாயாம்‌(ததீரைவ). ஓம்‌ நம்‌ 


நம: பராய சுக்லவர்ணாய சப்ததந்மாத்ராத்மநே 
ஸ்வாஹா',க்ஷுத்ரநாஸிகாயாம்‌. ஓம்‌ தகம்‌ நம: பராய 
லோஹிதவர்ணாய ஸ்பர்ச தந்மாத்ராத்மநே 


ஸ்வாஹா ”,ஸுதாலேபே. ஓம்‌ த3ம்‌ நம: பராய ஜ்யோதிர்வர்ணாய 
ரூபதந்மாத்ராத்மநே ஸ்வாஹா” ,கவாச்ஷே. 

ஓம்‌ த2ம்‌ நம: பராய பாண்டரவர்ணாய ரஸதந்மாத்ராத்மநே 
ஸ்வாஹா”,வர்ணே. 

ஓம்‌ தம்‌ நம: பராய ஸிதவர்ணாய கந்ததந்மாத்ராத்மநே 
ஸ்வாஹா ”,மஹாநாஸிகாஸ-., 





ஓம்‌ ணம்‌ நம: பராய பாடலவர்ணாய ச்ரோத்ரேந்த்ரியாத்மநே 
ஸ்வாஹா ”,பார்ச்வநாஸிகாஸ-. ஓம்‌ டீம்‌ நம: பராய 
ஹேமவர்ணாய த்வகிந்த்ரியாத்மநே ஸ்வாஹா',ஸுதாலேபே. 

ஓ ட3ம்‌ நம: பராய கீருஷ்ணவர்ணாய நேத்ரேந்த்ரியாத்மநே 
ஸ்வாஹா ”,கவாச்ஷே. 

ஓம்‌ ட2ம்‌ நம: பராய கெளரவர்ணாய ஜிஹ்வேந்தீரியாத்மநே 
ஸ்வாஹா” ,வர்ணே. 

ஓம்‌ டம்‌ நம: பராய ஸிதவர்ணாய கீராணேந்த்ரியாத்மநே 
ஸ்வாஹா ”,மஹாநாஸாஸ-, 

ஓம்‌ ளம்‌ நம: பராய ஸிதவர்ணாய வாகிந்த்ரியாத்மநே 
ஸ்வாஹா”,வர்ணே. 

ஓம்‌ ஜூம்‌ நம: பராய ரக்தவர்ணாய பாணந்த்ரியாத்மநே 
ஸ்வாஹா”, பாதேஷு. 

ஓம்‌ ஜம்‌ நம: பராய ரக்தவர்ணாய பாதேந்த்ரியாத்மநே 
ஸ்வாஹா ',பாதசிலாயாம்‌. 

ஓம்‌ ச2ம்‌ நம: பராய ரக்தவர்ணாய அபாநேந்த்ரியாத்மநே 
ஸ்வாஹா ',ஜலநிர்யாணே. 

ஓம்‌ சம்‌ நம: பராய ஹேமவர்ணாய மேஹநேந்த்ரியாத்மநே 
ஸ்வாஹா ',(தத்ரைவ).மேஹ்நே. 

ஓம்‌ கம்‌ நம: பராய ஜலதவர்ணாய நிராகாராய 
ஆகாசதத்வாத்மநே ஸ்வாஹா' ,நாஸிகாதி சிகாகும்பாந்தம்‌. 

ஓம்‌ க2ம்‌ நம: பராய தூம்ரவர்ணாய வேதிகாகாராய 
வாயுதத்வாத்மநே ஸ்வாஹா',கர்பகேஹாதி நாஸாந்தம்‌. 

ஓம்‌ க3ம்‌ நம: பராய லோஹித வர்ணாய த்ரிகோணாகாராய 
அக்நிதத்வாத்மநே ஸ்வாஹா”,கர்பகேஹே. 

ஓம்‌ க4ம்‌ நம: பராய ஸ்படிகவர்ணாய அர்தசந்தீராகாராய 
அப்தத்வாத்மநே ஸ்வாஹா ',உபபீடாதி ஜலநிர்யாணாந்தம்‌. 

ஓம்‌ ஙம்‌ நம: பராய பீதவர்ணாய சதுரச்ராய ப்ருதிவீதத்வாத்மநே 
ஸ்வாஹா ',உபபீடபாதேஷு. 

ஏவம்‌ தத்வ ந்யாஸம்‌ ச க்ருத்வா.தத: சக்திஹோமம்‌ ந்யாஸம்‌ ச 
குர்யாத்‌. 

ஓம்‌ ப்ரக்ருத்யை ஸ்வாஹா, அபாநே, ஓம்‌ சாந்த்யை ஸ்வாஹா, 
ஜகத்யாம்‌, ஓம்‌ ப்ருதிவ்யை ஸ்வாஹா, குமுதே, ஓம்‌ வாகீச்வர்யை 
ஸ்வாஹா,களே, ஓம்‌ ரத்யை ஸ்வாஹா, பட்டிகாயாம்‌.ஏவம்‌ 
பஞ்சாங்கயுக்த விமாநே. 
த்வாதசாங்ககல்பநேது,ஓம்கீர்த்யைஸ்வாஹாமஹாபட்டிகாயாம்‌ 
ஓம்‌ புஷ்ட்யை ஸ்வாஹா, களே, ஓம்‌ மாஹீசக்த்யை ஸ்வாஹா, 
வாஜநே, ஓம்‌ துஷ்ட்யை ஸ்வாஹா, பட்யாம்‌(வேத்யாம்‌), ஓம்‌ 

ஸ்ருஷ்ட்யைஸ்வாஹா,அங்க்ரிஷு, ஓம்மாயாயைஸ்வாஹா, 
கபோதேஷ?, ஓம்‌ மோஹிந்யை ஸ்வாஹா,பூதமாலாஸ-, 
அஷ்டாதசாங்க கல்பநேது- ஓம்‌ மஹால்ஷைம்யை ஸ்வாஹா, 
கூடேஷு, 

ஓம்‌ வஸுதாயை ஸ்வாஹா, பஞ்ஜரேஷு,ஓம்‌ அதிமோஹிந்யை 
ஸ்வாஹா, ப்ரஸ்தரேஷு,ஓம்ஸ்வாஹாசக்த்யைஸ்வாஹா, வேத்யாம்‌ 
ஓம்‌ ச்ரியை ஸ்வாஹா,தாம்நி. 

இதி சக்திஹோமம்‌ ந்யாஸம்‌ ச குர்யாத்‌.அநந்தரம்‌ பூர்வவத்‌ 
சாந்திஹோமம்‌ ஸ்பர்சஹோமம்‌ ச. ததநு திங்மூர்தீநாம்‌ 
தத்வஹோமம்‌ ந்யாஸம்‌ ச ப்ருதக்‌ ப்ருதக்‌ க்ருத்வா. ஸஹஸ்ரம்‌ 
சதம்‌ வா ப்ராஹ்மணாந்‌ போஜயித்வா. தேப்ய: அபி தக்ஷிணாம்‌ 
தத்வா. விமாநஸ்ய ப்ரதிஷ்டார்தம்‌ பஞ்சம்விசதி தந்துபி: 
பட்டிகாயாம்‌ திங்மூர்தீநாம்‌ ஸெளவர்ணேந ச ரக்ஷாபந்தநம்‌ 
விதிவத்‌ க்ருத்வா. ததநு பலல ரஜநீசூர்ந லாஜ ததி ஸக்துபி: 
பல்யந்தம்‌ ஸம்யோஜ்ய.தேந, 


ஆத்யாச்ச கர்மஜாச்சைவ யே பூதா: ப்ராக்திசிஸ்திதா:. 
ப்ரஸந்நா: பரிதுஷ்டாஸ்தே க்ருஹ்ணந்து பலிகாங்க்ஷிண:.. 
வருக்ஷேஷ* பர்வதாக்ரேஷ யே விதிக்ஷு ச ஸம்ஸ்திதா:. 
பூமெளவ்யோம்றி ஸ்திதா:யே சபலிம்‌ க்ருஹ்ணந்துதேபி ச.. 
விநாயகா: க்ஷேத்ரபாலா: யே சாந்யே பலிகாங்க்ஷிண:. 
பூஷாத்யா: பார்ஷதாச்சைவ க்ருஹ்ணந்து பலிமத்ய தே..” 


இதி மந்த்ரை: ஸர்வத: திக்ஷ£ு பலிதாநம்‌ க்ருத்வா. ததநு ப்ரபாதே 
ஸுமுஹர்தே ஸர்வாலங்காரயுத: குரு: மஹாகும்பமூர்திகும்பந்‌ 
ஸமாதாய.அக்ரே கலந்திகாகலத்‌- வாரிதாரயா பரிஷிஞ்சந்‌ 
தாமப்ரதக்ஷிணீ க்ருத்ய.விமாநாக்ரே தாந்யக்ருதஸ்தண்டிலே 
தாந்‌ நிதாய. ஆசார்ய: உதங்முகஸ்ஸந்‌ மஹாகும்பஸ்யசக்திம்‌ 
விமாநே மூலமந்தீரேண மூர்திகும்பகத சக்தீ: மூர்திபேஷு ச 
விந்யஸ்ய. விமாநம்‌ ஸஹஸ்ரசீர்ஷம்‌ புருஷம்‌ 
தீயாத்வா.மஹாகும்பம்‌ ஸமாதாய.திங்மூர்தீ: ஸ்வ ஸ்வமற்தீரை: 
ப்ரோக்ஷ்ய.ததைவ அற்யாந்‌ விமாநஸ்ததேவாந்‌ ச ப்ரோக்ஷ்ய.தத: 
விமநம்‌ தத்கததேவதாச்ச அர்க்யாதிபி: அப்யர்ச்ய.மஹாஹுவி: 
நிவேதயேத்‌. 

ததநு யஜமாந: குரும்‌ ப்ரணிபத்ய.ஜீவஜீவாத்மகை: தநை: 
மூர்திபாந்‌ அந்யாந்‌ ச யதாவித்தாநுஸாரத: தோஷயேத்‌. 


இதி ஸ்ரீ வராஹகுருணா விரசிதாயாம்‌ க்ரியாகைரவ சந்த்ரிகாயாம்‌ 
விமாநப்ரதிஷ்டாவிதி:நாம ஏகவிம்ச: பரிச்சேத: 


